

| <b>Gerðabók býráðsins</b> |                     |
|---------------------------|---------------------|
| Fundardagur:              | 28. februar 2013    |
| Býráðsfundur nr.          | 02/2013             |
| Borgarstjóri              | Sonni á Horni       |
| Fundarskrivari            | Jákup Frants Larsen |
|                           |                     |

Ár 2013 tann 28. februar kl. 16.30 varð býráðsfundur hildin í býráðssalinum, hetta sambært skriv frá borgarstjóranum, dagfest 21. februar 2013 um innkalling til fundar.

**Møtt vórðu:**

Sonni á Horni  
Magnus S. Midjord  
Sigga Óladóttir Joensen  
Sigurð S. Simonsen  
Dánjal Vang  
Petur Abrahamsen  
Eyðun á Lakjuni  
Árant Berjastein  
Birgir Petersen

**Skrivari:** Jákup Frants Larsen, býráðsskrivari

**Mál nr. 07/2013.**

**Broytan av "Kommunustýrisskipanini fyri Fuglafjarðar kommunu" 2. viðgerð.**

Fíggjarnevndin hevur móttikið uppskot frá fyrisitingini, dagfest 13. januar 2013 til broytan av "Kommunustýrisskipanini fyri Fuglafjarðar kommunu, sum góðkend varð av býráðnum tann 03. september 2001 við seinni broytingum.

Sambært uppskotinum eru broytingar tillagaðar eitt nú broyttu roknskaparreglunum so vítt gjørligt, eins og broytingar eru gjørdar fyri føstu nevndirnar, eins og havnanevndin er broytt til vinnunevnd.

Eisini eru broytingar gjørdar fyri brunanevndina, sum broytt er til tinbúgvingsráðið, eins og fyri hellunevndina.

Eisini eru aðrar broytingar framdar, og verða hesar vístar í reyðum liti í mun til galdandi kommunustýrisskipan.

Fíggjarnevndin hevur viðgjørt uppskotið frá fyrisitingini á fundi 15. januar 2013 og gjørdi á fundinum nakrar broytingar. Nevndin mælir býráðnum til at góðkenna fyriliggjandi uppskot til broytingar av "Kommunustýrisskipanini fyri Fuglafjarðar kommunu".

Vísandi til § 35 í skipanini, so skulu broytingar í hesi verða viðgjørdar á tveimum býráðsfundum við í minsta lagi 14 daga millumbili.

Málið hevur verið til 1. viðgerð á býráðsfundi tann 24. januar 2013 og varð einmælt samtykt at taka undir við tilmælinum frá fíggjarnevndini og beina málið til 2. og endaliga viðgerð á býráðsfundinum 28. februar 2013 við teirri broyting, at borgarstjórin sambært § 29 ikki kann verða formaður í Hellunevndini.

**Avgerð:**

Samtykt varð við 2. viðgerð at taka undir við tilmælinum frá fíggjarnevndini og góðkenna broytingina í "Kommunustýrisskipanini fyri Fuglafjarðar kommunu". (9-0).

**Mál nr. 08/2013.**

**Umsókn frá Sonna á Horni um endurnýggjan av byggiloyvi til sethús.**

Fuglafjarðar kommuna hevur móttikið umsókn frá Sonna á Horni, dagfest 11. februar 2013 um endurnýggjan av byggiloyvi til sethús á matr. nr. 93e á Innadalsvegi 59 í Fuglafirði.

Málið hefur verið til viðgerðar á fundi í teknisku nevndinni tann 19. Februar 2013 og mælir nevndin býráðnum til, at byggiloyvi verður endurnýggjað sambært viðlögðum tekningum og við somu treytum, sum í loyvinum, dagfestum 01. september 2003.

Víst verður á, at øll búrum skulu hava minst eitt vindeyga, sum kann verða latið upp við fríum opið, sum er minst 50 cm í breidd og 60 cm í hædd. Hædd + breidd á fría opinum skal verða minst 1,50 m.

Byggiloyvið verður galdandi í 2 ár frá útskrivingardegnum.

**Avgerð:**

Tilmælið frá teknisku nevndinni varð samtykt. (8-0). Meðan málið varð viðgjørt og avgerð tikin varð Sonni á Horni ikki á fundi vegna ógjejni. Magnus S. Midjord, varaborgarstjóri leiddi fundin, meðan málið varð til viðgerðar og avgerð tikin.

**Mál nr. 09/2013.**

***Umsókn frá SP/F Haraldsen um byggiloyvi til goymslu.***

Fuglafjarðar kommuna hefur móttikið umsókn frá H.K.J. Byggivirki, Mirmansvegur 11, 530 Fuglafjørður fyri SP/F Haraldsen um byggiloyvi til víðkan av goymslu á handilsbygninginum á matr. nr. 621a á Karvatoftum 4 í Fuglafirði.

Málið hefur verið til viðgerðar á fundi í teknisku nevndinni tann 19. Februar 2013 og mælir nevndin býráðnum til, at byggiloyvi verður givið sambært viðlögðum tekningum.

Byggiloyvið verður galdandi í 2 ár frá útskrivingardegnum.

**Avgerð:**

Tilmælið frá teknisku nevndinni varð samtykt. (9-0).

**Mál nr. 10/2013.**

***Umsókn frá P/F Bergfrost um byggiloyvi til maskinrúm til frystigoyslu.***

Fuglafjarðar kommuna hefur móttikið umsókn frá P/F Bergfrost, dagfest 17. januar 2013 um byggiloyvi til maskinrúm til frystigoyslu á havnarøkinum í Fuglafirði.

Ætlanin er at seta tríggar 20 fót bingjur saman, somuleiðis sum ætlanin eisini er at klæða bingjurnar við timbur og at gera tekju.

Málið hefur verið til viðgerðar á fundi í vinnunevndinni tann 21. februar 2013, og mælir nevndin til, at umsóknin verður gingin á mæti, og at kommunan ger veitina fram við berginum, áðrenn bygt verður.

**Avgerð:**

Tilmæli frá vinnunevndinni varð samtykt. (9-0).

**Mál nr. 11/2013.**

***Umsókn frá Ítróttar- og samkomuhøllini á Kambsdali um skattafrælsi.***

Fuglafjarðar kommuna hefur móttikið skriv frá Taks, dagfest 31. januar 2013 í sambandi við ummæli kommununar til umsókn frá Ítróttar- og samkomuhøllini á Kambsdali um skattafrælsi fyri teirra virksemini.

Taks-ráðið hefur heimild sambært skattalógina at játta skattafrælsi til feløg og stovnar vm, um so er, at inntøkan eftir stovnanarskipan, lógum og samtyktum, einans skal verða nýtt til alment góðgerin ella kirkjulig, manngóð, listarlig, vísindalig ella tilík endamál, hetta sambært § 3, stk. 3.

Vísandi til, at Taks-ráðið áðrenn avgerð um skattafrælsi verður tikin í málinum, vil hava álit í hesum føri frá Fuglafjarðar býráði í málinum, so varð málið lagt fyri fíggarnevndina til ummælis. Hjalagt er avrit sáttmála millum Fuglafjarðar- og Eysturkommunu um "Ítróttar- og samkomuhøllina á Kambsdali".

Málið hefur verið til viðgerðar á fundi í fíggarnevndinni 20. februar 2013 og mælir nevndin býráðnum til at viðmæla yvir fyri Taks, at skattafrælsið verður veitt Ítróttar- og samkomuhøllini á Kambsdali av virksemini sínum.

Tó hefur figgjarnevndin ta viðmerking til málið, at sambært eitt nú kommunustýrslógini, so eru kommunurnar í landinum fritiknar fyri skattskyldu, og sama eigur eisini at verða galdandi fyri kommunalar stovnar, kommunalar felagsskapir, SEV, IRF, og eitt nú Ítróttar- og samkomuhøllina á Kambsdali.

**Avgerð:**

Tilmæli frá figgjarnevndini varð samtykt. (9-0).

**Mál nr. 12/2013.**

**Ummæli av skeinki-, matstovu- og dansiloyvi til Mentanarhúsið.**

Fuglafjarðar kommuna hefur móttikið skriv frá Politinum í Føroyum, dagfest 18. Januar 2013 um ummælir til umsókn frá Mentanarhúsinum í Fuglafirði um skeinki-, matstovu- og dansiloyvi í bygninginum á matr. nr. 238u á Karvatoftum 5 í Fuglafirði.

Málið hefur verið til viðgerðar á vinnunevndini tann 21. februar 2013 og mælir ein meiriluti Magnus S. Midjord og Birgir Petersen til, at umsóknin verður gingin á møti soleiðis, at skeinki-, matstovu- og dansiloyvi verður givið Mentanarhúsinum.

Minnilutin Sigurð S. Simonsen mælir til, at tað einans verður givið loyvi til matstovu- og dansiloyvi.

**Avgerð:**

Sambært kommunustýrslógini varð fyrst atkvøtt um minnilutatilmælið. Tilmælið fall. (2 atkv. fyri og 7 atkv. ímóti. Ímóti atkvøddu Sonni á Horni, Magnus S. Midjord, Dánjal Vang, Árant Berjastein, Sigga Óladóttir Joensen, Birgir Petersen og Petur Abrahamsen). Síðan varð atkvøtt ein meirilutatilmælið, og varð hetta samtykt. (7 atkv. Fyri og 2 atkv. ímóti. Ímóti atkvøddu Sigurð S. Simonsen og Eyðun á Lakjuni).

**Mál nr. 13/2013**

**Umsókn um skeinki-, matstovu- og dansiloyvi til Restaurant Muntra.**

Fuglafjarðar kommuna hefur móttikið skriv frá Politinum í Føroyum, dagfest 19. februar 2013 um ummælir til umsókn frá Poul Rustin, dagfest 12. desember 2012 um skeinki-, matstovu- og dansiloyvi í bygninginum á matr. nr. 494 á Toftagøtuni 15 í Fuglafirði.

Málið hefur verið til viðgerðar á vinnunevndini tann 21. februar 2013 og mælir ein meiriluti Magnus S. Midjord og Birgir Petersen til, at umsóknin verður gingin á møti soleiðis, at skeinki-, matstovu- og dansiloyvi verður givið Mentanarhúsinum.

Minnilutin Sigurð S. Simonsen mælir til, at tað einans verður givið loyvi til matstovu- og dansiloyvi.

**Avgerð:**

Sambært kommunustýrslógini varð fyrst atkvøtt um minnilutatilmælið. Tilmælið fall. (1 atkv. fyri, 1 atkv. blank og 7 atkv. ímóti. Ímóti atkvøddu Sonni á Horni, Magnus S. Midjord, Dánjal Vang, Árant Nerjastein, Sigga Óladóttir Joensen, Birgir Petersen og Petur Abrahamsen. Blankt atkvøddi Eyðun á Lakjuni). Síðan varð atkvøtt ein meirilutatilmælið, og varð hetta samtykt. ( 7 atkv. fyri, 1 atkv. ímóti og 1 atkv. blank. Ímóti atkvøddi Sigurð S. Simonsen, meðan Eyðun á Lakjuni atkvøddi blankt).

**Mál nr. 14/2013.**

**Mál viðvíkjandi reglum fyri útleigan av Mentanarhúsinum.**

Fuglafjarðar kommuna hefur móttikið uppskot frá Ólavi Larsen, leiðara fyri Mentanarhúsinum, dagfest 30. januar 2013 við uppskoti til takstir fyri útleigan/útláni av húsinum og uppskot til leigusáttmála um leigu.

Í hesum sambandi verður víst til § 6, stk. 4 í reglugerðini fyri Mentanarhúsið, sum sigur, at tað er leiðarin, sum skal gera uppskot um prísir og almennar reglur fyri útleigan av hølum vm., og leggja uppskotið fyri mentamálanevndina.

Mentamálanevndin hefur viðgjørt málið á fundi 12. februar 2013 og mælir býráðnum til at góðkenna uppskotið til leigusáttmála, meðan nevndin ynskir at kanna leiguintøkurnar av rakstri, um leiðarin kemur at ráða yvir hesum inntøkum, sum eru oman fyri tað upphædd, sum avsett er á figgjarætlan kommununar fyri 2013.

Somuleiðis ynskti nevndin at fáa kanna, um separatur leigusáttmáli ikki eisini eigur at verða gjørdur fyri útleigan av køkinum.

**Avgerð:**

Samtykt at góðkenna fyriliggjandi uppskot til leigusáttmála, hetta sambært tilmælinum frá mentamálanevndini. (9-0). Samtykt varð at beina málið um leigutakstir fyri Mentanarhúsið, hetta vísandi til §6, stk. 4 í reglugerðini fyri húsið, aftur í mentamálanevndina til endurskoðan, og verður tilmæli sent býráðnum aftur til endaliga støðutakan. (9-0).

**Mál nr. 14/2013.**

**Umsókn frá P/F Sandgrevstur um øki til goymslubygning á havnarøkinum.**

Fuglafjarðar kommuna hevur móttikið umsókn frá P/F sandgrevstur, dagfest 19. Februar 2013 um øki til goymslubygning á havnarøkinum. Ætlanin er, at støddin á bygninginum verður umleið 1.500 fermetrar.

Borgarstjórin, formaðurin í vinnunevndini og býarverkfrøðingurin hava á fundi tann 20. Februar 2013 umrøtt hetta mál við Gordon Martin Midjord.

Mett verður, at móguleiki er at seta bygningin á planeraða økið sunnan fyri oljutangarnar á Enninum. Tá ið P/F Vónin í skrivi, dagfestum 07. juni 2007 hevur játtan á bygging av flóttrolsverkstaði á parti av hesum øki, so hevur formaðurin í vinnunevndini tosað við stjóran á P/F Vónini Hjalmar Petersen, har hesin hevur boðað frá, at teir tey komandi mongu árinum ikki koma at byggja á økið.

Málið hevur verið til viðgerðar á fundi í vinnunevndini tann 21. Februar 2013, og mælir nevndin tí býráðnum til, at prinsipielt loyvi verður givið til, at P/F Sandgrevstur kann fáa part av økinum sunnan fyri oljutangarnar til ein goymslubygning upp á umleið 1.500 fetrmetrar.

Tá ið P/F Vónin hevur játtan á økinum, er loyvið treytað av, at ein skrivlig vátan frá felagnum fyriliggur, at teir fráfalla økinum, ella at funnin verður ein loysn, har pláss eisini er fyri einum flóttrolsverkstaði.

**Avgerð:**

Tilmælið frá vinnunevndini varð samtykt. (8-0). Meðan málið varð viðgjørt og avgerð tikin varð Sigurð S. Simonsen ikki á fundi vegna ógjegni.

Bókin lisin. Fundurin lokin kl. 19.30.

Magnus S. Midjord

Sigga Óladóttir Joensen

Dánjal Vang

Eyðun á Lakjuni

Birgir Petersen

Petur Abrahamsen

Sigurð S. Simonsen

Árant Berjastein

Sonni á Horni

Skrivari:

Jákup Frants Larsen